



GUDJA

Minuti għat-tieni parti tad-disa' laqgħa tas-Sitt Kunsill Lokali għall-Gudja li saret illum il-Ġimgħa 26 ta' Frar 2010.

Preżenti: Sindku; John Mary Calleja
Viċi-Sindku; Romeo Baldacchino
Kunsilliera; Osvaldo Pace u Mark Anthony Sammut

Skuzat: Kunsillier; Mark Anthony Sammut

Agenda:

1. Approvazzjoni ta' minuti – 08A/6 (31/01/2010) u 08B/6 (08/02/2010)
2. Kommunikazzjonijiet:-
 - a. Sindku
 - b. Viċi-Sindku
 - c. Kunsilliera
3. Laqgħa Pubblika Minuti – diskussjoni u azzjoni meħtieġa
4. Kodiċi ta' Etika – diskussjoni u approvazzjoni
5. Kunsill Lokali Żgħażaġħ Minuti - diskussjoni
6. Finanzi
 - a. Petty Cash
 - b. Skeda ta' pagamenti
 - c. Talbiet għal xiri u xogħlijiet
7. Għeluq tal-laqgħa

Il-laqgħa bdiet fis-5.45p.m.

Is-Sindku u l-Kunsilliera qalu t-talba.

Attendenza

Mal-ftuħ tal-laqgħa s-Sindku qal li Segretarju Esekuttiv kien infurmaħ illi l-Kunsillier Mark Anthony Sammut kien infurmah permess ta' email li ma setax jattendi għal din il-laqgħa peress li ikun fuq spedizzjoni tal-President's Award li ilha booked mis-sena l-oħra u ma setax immexxiha għal data oħra.

Il-Kunsillier MA Sammut talab lis-Segretarju Esekuttiv sabiex meta jkun hemm lok fil-kommunikazzjonijiet iressaq il-messaġ tiegħu dwar il-ħidma taħt id-dekasteru tiegħu. Il-Kunsill ħa konsiderazzjoni ta' dan u qabel unanimament li għal kull fini ta' rassenja u registrazzjoni ta' attendenza, is-Sur MA Sammut jiġi kunsidrat li għandu jiġi skużat.



1.0 Approvazzjoni ta' minuti – 08A/6 (31/01/2010) u 08B/6 (08/02/2010)

1.1 Il-minuti tal-laqgħat kif hawn fuq indikati li ġew ċirkulati għand il-Kunsilliera kollha qabel il-laqgħa ġew approvati nem con.

1.2.0 Punt li qamu mill-minuti

1.2.1 Saret referenza għal para 2.1.2 tal-minuti 08B/6 (08/02/2010) fejn ġie preċiżat li l-Kunsill li l-Kunsill qabel unanimament li Segretarju Esekuttiv prezenti jkompli f'din il-kariga għal mhux inqas minn tlett snin oħra wara li jagħlaq il-61 sena u li dan għandu jiġi komunikat lid-Direttur tal-Gvern Lokali kif ukoll lis-Segretarju Parlamentari responsabbli mill-Kunsilli Lokali Dr. Chris Said sabiex jagħtu l-approvazzjoni kif tkun meħtieġa.

1.2.2 Jum il-Qari. Is-Sur Pace xtaq jippreċiża li għalkemm kienu qed isiru preparamenti li jum il-Qari ġewwa l-Gudja jssir fil-15 ta' Marzu 2010 din id-data għada mhux defenittiva u li dan jista' ssir f'data oħra aktar tard.

1.2.3 Ċentru ta' taħrig, edukattiv u rikreattiva għal persuni anzjani. Il-Kunsillier Sur Anthony Dalli qal li l-ftehim ma l-iSkola Primarja Gudja Kullegġ San Benedittu ġie iffirmit ufficjalment u għalhekk sejjer ikompli bit-tentattivi tiegħu li jagħmel kuntatt mal-Onor. Mario Galea Segretarju Parlamentari għall-Anzjani sabiex tinkiseb kull għajjnuna possibli fit-twettieq u maniġjar ta' dan il-proġett.

Is-Sur Dalli qal ukoll li peress li sar dan il-ftehim issa sejjer ikun aktar possibli li l-Kunsill japplika għal fondi flimkien mal-MEUSAC sabiex dan ikun iċ-Ċentru ġewwa l-Gudja dwar il-Life Long Learning li jkun ferm ta' siewi għal ħajja aħjar lill-anzjani tal-Gudja.

2.0 Kommunikazzjonijiet

2.1.1 Sigurta ġewwa l-Gudja. Is-Sindku qal li kellu laqgħa ta' rutina ma' l-iSpettur tal-Pulizija dwar diversi aspetti tas-sigurta ġewwa l-Gudja u dwar kriminalita fosthom il-frodi.

Is-Sindku talab lill-kunsilliera kollha li fejn isiru jafu dwar xi ħaġa li tolqot il-kriminalita' jew nuqqas ta' sigurta ġewwa l-Gudja dawn għandhom javvicinawh minnufih b'mod diskrett u bl-akbar konfidenzjalita sabiex flimkien mal-Pulizija jittieħdu l-passi neċessarji bil-għan li l-ħajjar fil-Gudja tkun serena u jkun hemm serħan tal-moħħ għal kulħadd.

2.1.2 Laqgħa dwar iż-żjara tal-Papa fis-17 u fit-18 t'April 2010. Is-Sindku qal li kellu laqgħa ma' Dr. Chris Said dwar din iż-żjara u dwar il-ħtieġa ta' miżuri fosthom li ma jinħarġux permessi mill-Kunsill Lokali fit-toroq minn fejn se jgħaddi l-Papa, sabiex meta l-Papa jkun fl-inħawi tal-Gudja, din iż-żjara tkun waħda memorabbli u ta' suċċess u li kull min jixtieq jara l-Papa Benedittur XVI jkun jista jagħmel dan bla ebda tfixkil.

Is-Sindku qal ukoll illi l-Kunsill qed jitlob lill-organizzaturi ta' din iż-żjara sabiex il-Kunsill ikun prezenti peress li l-Papa sejjer jinżel u jħalli Malta mill-Mitjar Internazzjonali ta' Malta li jinstab fil-konfini ġeografici tal-Gudja.

Is-Sindku qal ukoll illi l-Kunsill qed japplika u jitlob fondi dwar toroq fil-konfini tal-Gudja li ndirettament serjin jiġu nvoluti f'din iż-żjara tal-Papa u għalhekk għandhom jiġu rranġati kif jixraq.



Is-Sindku qal ukoll illi f'toroq arterjali madwar il-Gudja x-xogħlijiet meħtieġa sejin issiru mill-organizzaturi taż-żjara u mill-Gvern Ċentrali.

Is-Sindku qal ukoll illi l-Kunsill qed jikkopera dwar dak kollu meħtieġ sabiex din iż-żjara tal-Papa tkun waħda ta' suċċess u li n-nies tal-Gudja jkun jistgħu jippartecipaw fiha bl-añjar mod possibli.

2.2.0 Vici-Sindku

2.2.1 Art żdingata f'idejn il-Palazz ta' Bettina, Gudja. Is-Sur Baldacchino qal li peress fil-Gudja hemm ħtieġa kbira ta' postijiet rekrejattivi huwa mportanti li l-Kunsill japplika għad-devoluzzjoni ta' din l-art sabiex issiru proġetti ta' siewi għan-nies tal-Gudja.

Saret diskussjoni dwar iż-żmien li wieħed jista jitolb li din l-art tgħaddi għand il-Kunsill peress li l-Kunsill diġa applika li Ġnien Raymond Caruana għandu jgħaddi għand il-Kunsill u li parti minnu jsir Ċentru Ċiviku u parti oħra tibqa għall-Ġnien u skopijiet rekrejattivi.

Il-Kunsill qabel li peress li l-Kunsill għandu nformazzjoni li l-art qrib il-Palazz ta' Bettina hija art tal-Gvern, il-Kunsill għandu japplika sabiex jikseb din l-art għall-skopijiet rekrejattivi.

2.2.2 Softarea – 31 ta' Marzu. Is-Sur Baldacchino qal li hija xewqa tiegħu li dan il-ġnien għalkemm żgħir, jiġi rranġat u jibda jidgawda minn nies ta' dawn l-inħawi.

Is-Sur Baldacchino qal li x-xogħol ta' embellishment għandu jibda billi ssir sorveljanza li l-inħawi jinżammu nodfa u bla imbarazz li qed jitpoġġa minn resident fil-qrib u li qed iħammeġ l-ambjent.

Is-Sur Baldacchino qal ukoll illi sejjer jara x-rizorsi hemm meħtieġa u jikkordina x-xogħol flimkien ma' l-impjegati tal-Kunsill sabiex issir xogħol meħtieġ skond il-prijorita ta' xogħol tal-Kunsill.

Is-Sur Baldacchino qal ukoll illi dan ix-xogħol ta' embellishment jista jidhlu fih kuntratturi wara li jinkisbu quotations dwar dan ix-xogħol u xogħol ieħor simili u b'żonnjuż ġewwa l-Gudja.

2.2.3 Separazzjoni dwar l-iskart. Is-Sur Baldacchino qal illi kellu diversi laqgħat mad-dirigenti tal-GreenPak dwar Bring in banks ġewwa l-Gudja.

Is-Sur Baldacchino qal illi fil-fehma tal-GreenPak u tar-residenti tal-Gudja dan il-proġett kien suċċess u li għandu jkompli jżviluppa. Is-Sur Baldacchino qal li kienu tpoġġew tlett settijiet ta' Bring in banks oħra, wieħed fi Triq il-Pluvieri, ieħor fi Triq il-Palazz u l-ieħor fi Triq ix-Xlejl ġewwa l-Gudja.

2.2.4 Dawl tal-Milied fir-roundabout fid-daħla tal-Gudja. Is-Sur Baldacchino qal illi l-Kunsill jeħtieġ li jkompli jinsisti mal-ELC li qed jieħdu ħsieb din ir-roundabout illi jagħmel dak kollu meħtieġ sabiex issir il-kommunikazzjoni meħtieġa kif issir f'inħawi oħra f'Malta u b'hekk din ir-roundabout tkun tixgħel bħal bnadi oħra madwar Malta u Għawdex.



2.3.0 Kunsilliera

2.3.1 Sur Osvaldo Pace

a. Kunsill taż-Żgħażaġh Gudja. Is-Sur Pace qal li l-Kunsil taż-Żgħażaġh qed jiltaqa regolarment sabiex iħejji proġett kif meħtieġ. Saret diskussjoni u l-Kunsill qabel li jiltaqa formalment mal-membri kollha tal-Kunsill Lokali Żgħażaġh nhar il-Ħamis 11 ta' Marzu 2010 fil-5.30p.m.

Is-Sur Pace qal li dan il-Kunsill Lokali Żgħażaġh jista ikun ta' siewi kbir fil-ħidma tal-Kunsill billi jiġi fformat bħala sotto kumitat li jkun jista' jgħin f'diversi proġetti tal-Kunsill speċjalment billi tinħoloq komunikazzjoni aħjar mar-residenti kollha tal-Gudja.

2.3.2 Sur Anthony Dalli

a. Ċentru ta' taħriġ. Il-Kunsillier A. Dalli qal li qed jistenna bil-ħerqa li tkun hemm laqgħa mal-Onor. M. Galea dwar l-għajjnuna u l-ko-operazzjoni meħtieġa sabiex dan iċ-ċentru jkun ta' suċċess.

Is-Sur Dalli qal li qed tiġi preparata ittra ċirkulari lir-residenti kollha tal-Gudja sabiex issir magħruf aktar l-interess tar-residenti tal-Gudja kemm dwar minn sejjer jiġi f'dan iċ-ċentru kif ukoll dwar min ikun jista' jikkopera mal-Kunsill sabiex dan iċ-ċentru jkun wieħed ta' referenza u b'hekk jinkiseb aktar ġid għall-anzjani tal-Gudja.

b. Ħarġa għal Jum l-Omm 09 ta' Mejju 2010. Is-Sur Dalli qal li għandha issir ħarġa sabiex jiġi ċelebrat dan il-Jum. Saret diskussjoni dwar kif il-Kunsill għandu l-prassi li jsiru ħarġiet għal-kulħadd għaliex b'hekk jiġi inkluzz kulħadd u ma jkunx hemm l-eskluzjoni ta' ħadd u l-finanzi tal-Kunsill ikunu jistgħu jaqdu aktar ftiġijiet tal-Kunsill.

Il-Kunsill qabel illi għandha ssir ħarġa għall-kulħadd. Il-Jum issuggerit huwa 04 ta' Mejju 2010. Il-jum ta' din il-ħarġa għal kulħadd jiġi konfermat aktar tard meta jiġi assigurat li din il-ħarġa ma taħbatx ma ebda attivita oħra ġewwa l-Gudja. Għal din il-ħarġa għal kulħadd is-Sindku heġġeġ lil kunsilliera kollha sabiex jaħdmu flimkien sabiex din il-ħarġa tkun ta' suċċess u fejn il-Kunsill ikun jista juri li l-ħidma tal-Kunsill hija ta' fejda għal kulħadd.

2.3.3 Sur Mark Anthony Sammut

Is-Sur Joseph M. Formosa qara l-messaġ datat 25 ta' Frar 2010 tal-Kunsillier MA Sammut

a. Proġett Sport KMS, After School Sports u Youths on the Move. Dawn l-attivitajiet għas-sena 2009 ġew ko-finanzjati fejn il-Kunsill kellu joħroġ €1430 bħala 50% tiegħu tal-iskema After School Sports li kienet tħallset kollha mill-KMS u għandu jirċievi €501 mill-KMS bħal 50% tal-iskema Youths on the Move li għandha tkun imħallsa kollha mill-Kunsill

b. Finanzjament ta' Proġetti mal-MEUSAC - Proġetti Turistiċi fil-Village Core. Il-proġett taz-zuntier jista ikun aktar eliġibbli minn dak ta' Bir Miftuħ minħabba li dik tinsab f'zona rurali.

Dan ma jfissirx li ma għadniex nesploraw l-possibilita li napplikaw ukoll għal Bir Miftuħ għax kollox jiddependi mill-applikazzjonijiet l-oħra.



F'dan l-istadju huwa importanti li jkollna proġett kemm jista' jkun fi stat avanzat u għaldaqstant il-proġett taz-zuntier jidher li jsir aktar possibli. Huwa meħtieġ li nkellmu lil Arcipriet sabiex naraw li bħala parroċċa kellhom xi haġa f'moħħhom fosthom il-pjanti meħtieġa dwar xogħol previst.

Meta jkollna l-pjanti f'idejna nistgħu napplikaw għand il-MEPA u jekk iz-zuntier huwa kollu tal-Knisja għandha ukoll ninvolvu l-Kurja f'dan il-proġett.

Is-Sindku qal li dan il-proġett għandu jiġi diskuss mal-Arcipriet Fr. Martin Cardona fil-laqgħa li għandha ssir fi żmien qasir. Is-Sindku qal li huwa importanti li materjal eżistenti li jeżisti f'dan iz-zuntier għandu jiġi restawrat u jista isir dawl imxerred ma' l-art sabiex tinħoloq atmosfera ta' dawl li l-faċċata tal-Knisja toħroġ aħjar. Il-ħitan tal-konkos madwar iz-zuntier kif ukoll il-ħadid għandhom jiġi restawrati u jinbidu b'materjal li jkun aktar jixraq ma' faċċata hekk sabiħa tal-Knisja Arcimatrici.

c. Data ta' meta jiltaqa l-Kunsill. Is-Sur Sammut qal li jkun tajjeb li ma l-għeluq tal-laqgħa nagħmlu data ta' meta jkun imiss li jiltaqa l-Kunsill sabiex wieħed ikun jista jippjana ċertu affarijiet mingħjar ma jitlef il-laqgħa tal-Kunsill. Is-Sur Sammut qal li preferibbilment tiġi evitata l-Ġimgħa peress li kultant nhar ta' Ġimgħa huwa ma jkunx jista jattendi minħabba impenji oħra.

3.0 Laqgħa Pubblika Minuti – diskussjoni u azzjoni meħtieġa

3.1 Il-minuti tat-30 ta' Jannar 2010 ġew diskussi u approvat nem con mill-Kunsill Lokali Gudja waqt din il-laqgħa tal-Kunsill. Dawn il-minuti iffurmaw parti integrali minn din il-laqgħa tal-Kunsill Lokali għall-Gudja.

Il-Kunsill qabel li ssir korrezjoni li fejn hemm il-kelma Caruana din għandha ssir Cutajar. Il-Kunsill qabel ukoll illi l-ħidma tal-Kunsill għandha tkun aktar magħrufa qalb ir-residenti u għandu jsir aktar sforz sabiex ir-residenti jersqu aktar lejn il-Kunsill sabiex jipparteċipaw u jgħinu fid-diversi dekasteri tal-Kunsill.

Il-Kunsill qabel li għandha ssir ħidma sabiex fejn huwa meħtieġ il-konfini tal-Kunsill Lokali Gudja għandhom jinbidu u jiġu rrangati sabiex ikunu aktar bis-sens u tinħoloq rejalta ġeografika tal-konfini tal-Gudja

Is-Sur Baldacchino qal li l-Kunsill għandu mmedjatament jibda billi jitlob li l-konfini ta' fejn tidhol il-Kappella ta' Loretu kemm il-Kappella kif ukoll il-teritorju ta' madwar għandhom ikunu kompletament fil-konfini tal-Gudja.

Il-Kunsill qabel ma dak li qal is-Sur Baldacchino u qabel li jibdeu it-taħdidet mad-Dipartiment tal-Gvern Lokali dwar dawn il-konfini.

4.0 Kodiċi ta' Etika – diskussjoni u approvazzjoni

4.1 Is-Sindku qal li l-għan ta' dan il-kodiċi hu li jispeċifika l-livelli ta' mġieba mistennija mir-rappreżentanti eletti fil-livelli kollha tal-Gvern Lokali fil-qadi ta' dmirijiethom u li jinforma liċ-ċittadini bil-livell ta' mġieba li huma għandhom jistennew bi dritt mingħand ir-rappreżentanti eletti biex jirrapreżentawhom fuq livell ta' Gvern Lokali.



- 4.2 Ir-rappreżentanti eletti għandhom il-kariga tagħhom stabbilita bil-liġi u għandhom jaġixxu skond il-liġi l-ħin kollu.
- 4.3 Is-Sindku heġġeġ sabiex il-Kunsilliera kollha għandhom ikunu familjari u jaġixxu dejjem skond dawn il-kodiċi għaliex b'hekk jinkiseb l-akbar rispett u ħidma pożittiva bejn il-kollegi tar-rappreżentanti eletti l-istaff tal-Kunsill u l-pubbliku li għalih jaħdem il-Kunsill Lokali Gudja u kull kunsilli ieħor f'Malta u Għawdex.

5.0 Kunsil Lokali Żgħażaġh

- 5.1 Is-Sur Pace ta' rendikont ta' kif inħoloq dan il-Kunsill Lokali Żgħażaġh ġewwa l-Gudja.
- 5.2 Is-Sur Pace spjega l-oġġettivi ta' dan il-Kunsill u li kif qed jitmexxa sabiex il-membri ta' dan il-Kunsill ikollhom taħriġ fil-ħidma tal-Kunsill Lokali.
- 5.3 Il-Kunsill qabel li jagħti kull sapport u għajjnuna fil-ħidma u tmexija ta' dan il-Kunsill Lokali Żgħażaġh speċjalment dwar il-proġett li għandhom kemm jagħzlu u jissottomettu fi żmien qasir.
- 5.4 Il-Kunsill qabel li jgħin liż-żgħażaġh fit-time management tagħhom u li jkunu aktar iffokkati dwar il-ħidma tagħhom sabiex jirnexxu aktar sew fl-istudju personali kif ukoll fil-ħidma u progress tal-Kunsill taż-Żgħażaġh.
- 5.5 Il-Kunsill qabel ukoll illi l-website tal-Kunsill għandha tkun aktar interattiva u li l-Kunsill għandu jesplora l-possibilita li jkollu t-teknoloġija meħtieġa dwar Facebook u mezzi oħra moderni meħtieġa fil-kommunikazzjoni moderna.

6.0 Finanzi

- 6.1 Petty Cash. Il-Kunsill ra u approva n-nefqa ta' €68.43 għax-xahar ta' Jannar 2010 kif preżentata lill-Kunsill
- 6.2 Skeda ta' pagamenti. Il-Kunsill ra u approva n-nefqa ta' €15,228.96 għax-xahar ta' Frar 2010 kif preżentata lil Kunsill u dan wara spjegazzjoni kif mitluba mill-Kunsilliera preżenti.
- 6.3.0 Talbiet għal xiri u xogħlijiet.
- 6.3.1 Cordless speaker/magaphone
Sitt bankijiet
Tlett planters
Sitt fanali fuq sistema solari.

Il-Kunsill qabel li jintalbu quotations dwar ix-xiri ta' dawn l-affarijiet li huma meħtieġa fil-ħidma tal-Kunsill.

7.0 Għeluq tal-laqgħa

- 7.1 Ilmenti. Is-Sindku qal li l-Kunsilliera huma mħeġġa li jaraw l-lista dwar l-ilmenti sabiex b'hekk issir ħidma dwar dawk l-ilmenti pendenti minn żmien għal żmien sabiex b'hekk il-ħidma tal-Kunsill tkun aktar effettiva.



- 7.2 Ittri li rċevjuna u ittri li ntbagħatu. Is-Sindku stieden lill-kunsilliera kollha sabiex jattendu fl-uffiċini tal-Kunsill sabiex ikunu jistgħu jaraw l-korrispondenza tal-Kunsill u jagħmlu r-rejazjoni tagħhom skond kif ikun meħtieġ.
- Is-Sindku qal ukoll illi huwa ferm importanti li l-Kunsilliera jaraw il-memos tad-Dipartiment tal-Gvern Lokali speċjalemnt skond dawn kif jolqtu d-dekasteri rispettivi ta' kull Kunsillier.
- 7.3 Financial Statements April 2009 sa Diċembru 2009. Il-Kunsill ta' konjuzjoni ta' adġustamenti li saru wara li-draft tal-financial statements ġew approvati u qabel li dawn il-financial statements April 2009 sa Diċembru 2009 għandhom jiġu approvati u għandhom jiġu iffirmati mis-Sindku u s-Segretarju Esekuttiv u jipproċedu skond proċeduri stabbiliti dwar l-accountability u awditjar tal-finanzi tal-Kunsill.
- 7.4 Budget 2010. Il-Kunsill għamel referenza għall-allokazzjoni taħt id-dekasteri tal-Viċi-Sindku u qabel li n-nefqa dwar manutenzjoni ta' street lighting għandha tiġi konsidrata li tiffirma parti mill-finanzjament ta' l-amministrazzjoni.
- 7.5 Il-Kunsill qabel illi l-laqgħa li jmiss tal-Kunsill sejra ssir nhar il-Ħamis 18 ta' Marzu 2010 fis-6.00p.m.
- 7.6 Il-laqgħa spiċċat fid-8.45p.m.

Joseph M. Formosa
Segretarju Esekuttiv

John-Mary Calleja
Sindku